

ta ka karikaria nga whawharua e rua nga mea i huaina he ingoa ko Marua-a-Nuku tetahi ko Marua a-Rangi tetahi. Ko etahi o nga whawharua kahore he ingoa i te tonga o te ra i te ahiahi ka marama te titiro atu ki te Hoata ka wetewetokia te Kopaki o nga Kakano. Ka tangohia tetahi o nga kakano e te runga Maui. Tetahi e te runga katau. Katahi ka tubia atu nga kakano e rua e mau ra i nga ringaringa ki te marama. Ka whakahuatia nga kupu, o kii ana he karakia.

Ki horo te marama,
Ke arua mai akuani,
Ke arua mai apopo,
Ka mate te hae nei,
Te hiora.

Ka onokia e te tohunga ki ana whawharua. Ta te mau ki a Marua-a-Nuku. Ta te Katau kia Maruaarangi. Ko etahi o nga whawharua ka onokia noatia atu.

Ka tipu te hae ra ka pa Tangarua ka Rautarua ka Putauwhinuta. Ka tu te Kawai, ka mau te tohunga ki te Kapeka Kekomuka, Mapou ranei. Ka tae ki te hae ka puritia te kawai. Ka whakahuatia te karakia.

Ta-utu kai nuku
To-kai-Rangi,
Pu-te-hue,
Whanaunga-iho
Te-ka-a-te-kirikiri
Pohatu whakatangitia, Peru.

Ka tukua te Kawai ki raro. Ka Karaputia kite kapeka kekomuka mapou ranei. Ka tero te kawai o te hae, ka kotukutuku ka ringa tahi ka nunui te hae, ka kite te tohunga ia Kahukura e tawhara ana. Ka mohio ia ka mate tona hae kite ua te awa ka rere ake te puehu o te onene ki runga ki te hae ka kino, katahi ka kunga a Kahukura e te tohunga.

Kaura mehai nei,
Te tipu whenua nei,
Te koke whenua nei,
Whano ko kite Paratetaipuu,
Tau te hae tau ki te putake
Tau te hae tau ki te matamata,
He pi he pi hepakari hae.

E kii ana he karakia tono tenei i a Kohukara kia haere ki runga ki te Koua o te Hamati. Koia ra a Paratetaipuu ka kore e ua ki runga o te hae. E kii ana koia nei nga kupu i tapu ai te hae i kore ai e kakea nga kawai e te tangata noa e te wahine hoki ma te tohunga anake e haere a waenga o te hae. I te mea ka nunui te hae ka ahua pakari hoki ka whakaritea e te tohunga he tuniau hei tahu ite umu te ingoa he 'Pure.' Ka ka te pure ka tikina e te tohunga nga hae i nga whawharua

ra i a Maruaunuku i a Maruaarangi. Ka whakia mui e rua e toru e hia ranei nga hae ka kawea ki te taha o te Pure ara o te umu. Ka tikina te rakau he Paapa ka whatia kia ahua tohi ka poua iho ki te hae ka titoretorea ka whakahuatia nga kupu o te Karakia.

E tangi ana hae
Ki tona matua,
Ka ripiripia ka toetosa
Ka haehaea ka kaparangitia
Ki taha o te umu,
E tangi ana hae.

Ka tapua ka maha. Ka wharikitia ki te kioio ki te mauku ka whakatakotoria ki runga. Ka karangatia nga tangata hei kai toko-rua toko-toru tokohia ranei. No roto i te whare whakamoetau. Ka timata te tohunga ki te whakahaia i nga kupu nei.

Huhu kai. Huhu kai. Huhu taku Ariki,
O ringa rarahu ake ki tahaki. Koia te makoti te makota.
Oringa rarahu ake ki te whanga
Koia te mohorara a-rara
Ake te pake o Nahu Kainga.

Ka mutu te kai i te pure katahi ka noa te hae. Ka kitea te hae e putu ana i waenga te Ika Roa, a Hine Kotukurangi, a Hine Punata, a Hine Ponotinioti, a te Karure. Ka whakaraarabia era hei Ipu, hei Poito, hei Taha wai, hei Huahua manu. Ka kite te tangata i te mui o te Hae. Katahi ka pepehatia. "A mahi a te tangata i rere i te po o te Hoata putu ana tera," me te "Taboata." Ki te mea ka whanakotia e te tangata ka pepehatia ano ina mau taua tangata i whanako ra.

"E-he-he," i whea koe i te tangihanga o te Horirerire. Kati i konei. Ka hokia ano te reo o tenei manu o tenei pepeha. Ko te reo reka ra tenei o tenei manu mehemea i penei nga kupu o tona tangi.

Te-nge-nge-nge-i-aku-turi,
Te-nge-nge-nge-i-aku-turi,
Te-nge-nge-nge-i-aku-turi,
I-te-piki-tanga-nei,
I-te-piki-tanga-nei,
Ti-ro-ri-ro-ri-ro-ri.

Ki te penei tona tangi ka mohiotia he tau kino he tau matao he tau katapo he tau teuhe. Katahi ka kawea e nga tohunga ki roto ki te whare whakamoetau whakahaere ai.

Ki te tu o te kohanga o taua manu i te Raumati ka hori ake ra. Na tirohia hoki ki te ahua o te putanga o nga whetu me te ahua hoki o nga kupu a taua manu. Ka mohiotia ano nga po hei onokanga mo te hae me era kai. Heoi ra kotahi tonu te pepeha ko tera kua whakahuatia ra. Mo te whanako mo te mangere ka pepehatia ano.

"I whea koe i te tangihanga o te horirerire."